

పేపుల్స్ మోటివేషన్

People's Motivation

ఆంధ్రప్రదేశ్ / తెలంగాణ



సంపుటి : 01 | సంచిక : 163 | ఎడిటర్ : ఎం. రమేష్ | మంగళవారం, మే 14, 2024 | పేజీలు : 08 | వెల రూ. 5.00/-

నేడు వారణాసిలో ప్రధాని మోడీ నామినేషన్

- కాశీ వీధుల్లో మోడీ భారీ రోడ్ షో
- హాజరైన సిఎం యోగి ఆదిత్యనాథ్ తదితరులు

వారణాసి, మే 13 (పీపుల్స్ మోటివేషన్) :

ఉత్తర్ ప్రదేశ్ లోని వారణాసి నియోజకవర్గం నుంచి మూడోసారి పోటీ చేస్తున్న ప్రధాని నరేంద్ర మోడీ సోమవారం సాయంత్రం నగరంలో భారీ రోడ్ షో నిర్వహించారు. రోడ్ షో ప్రారంభించడానికి ముందు లంక ప్రాంతంలోని మాలవ్య చౌరస్తా వద్ద ఉన్న విద్యావేత్త, సంఘ సంస్కర్త మదన్ మోహన్ మాలవ్య విగ్రహానికి ప్రధాని మోడీ పూలమాల వేసి నివాళు లర్పించారు. మంగళవారం నామినేషన్ పత్రాలు దాఖలు చేయనున్న ప్రధాని మోడీ వెంబడి ఉత్తర్ ప్రదేశ్ ముఖ్యమంత్రి యోగి ఆదిత్యనాథ్ రోడ్ షోలో పాల్గొన్నారు. 7వ దశ లోక్ సభ ఎన్నికలలో జూన్ 1న వారణాసి స్థానానికి పోలింగ్ జరగనున్నది. ప్రధాని మోడీ వరుసగా మూడవ పర్యాయం ఇక్కడి నుంచి పోటీ చేస్తున్నారు. మాత్రాశక్తికి ప్రతిరూపంగా కాషాయ రంగు పస్త్రాలు ధరించి మహిళలు పెద్ద సంఖ్యలో మోడీ ప్రయాణిస్తున్న వాహనం ముందు నడిచారు. మరాఠీ, గుజరాతీ, బెంగాలీ, మహేశ్వరి, మార్వాఢీ, తమిళ, పంజాబీ తదితర భాషలకు చెందిన ప్రజలు 11 జోన్లలోని 100 పాయింట్ల వద్ద ప్రధాని మోడీకి ఘనస్వాగతం పలికారు. శంఖనాదాలు, డోలు, డమరుక వాయిద్యాల హోరుతో రోడ్ షో మార్యోగిపోయింది. రోడ్ షో మార్గం పొడవునా కాశీ పట్టణానికి చెందిన ప్రముఖ వ్యక్తుల కబౌట్లను అమర్చారు. సంత రవిదాస్ గేట్, అస్మి, శివాల, సోనార్ పురా, జంగంబాడి, గోదాలియా మీదుగా రోడ్ షో కాశీ విశ్వనాథుని ఆలయం

వరకు సాగింది. అనంతరం గంగానదిలో పుణ్య స్నానమాచరించిన మోడీ ఆలయంలో పూజలు నిర్వహించారు. అనంతరం బిల్డర్ల అతిథిగృహంలో ప్రధాని మోడీ రాత్రి బసచేశారు. కాశీ విశ్వనాథుని మందిరం నుంచి బయల్దేరిన ప్రధాని మోడీ కాన్వాయ్ మైదాగాన్ చౌరహా, కబీర్ చౌర, లాహురీ బీర్ తేలియాబాగ్ తిరాహా, చౌకాఘాట్ చౌరహా, లక్ష్మీ మండి, కంటోన్మెంట్ ఓవర్ బ్రిడ్జి, లహార్ రా, మండూవాడి చౌరహా, కాకర్ మట్టి ఓవర్ బ్రిడ్జి ప్రాంతాల మీదుగా బిల్డర్ల అతిథిగృహం చేరుకుంది.



ఓటేసిన చంద్రబాబు, బాలకృష్ణ



- పులివెందులలో జగన్ దంపతుల ఓటు
- హిందూపురంలో ఓటేసిన బాలకృష్ణ దంపతులు
- ఇడుపులపాయలో షర్మిల దంపతుల ఓటు

అమరావతి, మే 13 (పీపుల్స్ మోటివేషన్) :

ఎపిలో పలువురు ప్రముఖులు ఉదయమే ఓటు వేశారు. అమరావతిలో చంద్రబాబు సతీమణిమేతంగా ఓటేశారు. అలాగే పులివెందులలో జగన్ దంపతులు ఓటేశారు. ఇడుపులపాయలో షర్మిల ఓటేశారు. ఆయా నియోజకవర్గాల్లో అభ్యర్థులు కూడా ఓటేశారు. పవన్ కళ్యాణ్ మంగళగిరిలో ఓటేశారు. హిందూపురం ఎమ్మెల్యే బాలకృష్ణ తన ఓటు హక్కును వినియోగించుకున్నారు. తన సతీమణి వసంధరతో కలిసి ఆయన ఓటు వేశారు. హిందూపురంలోని ఓ పోలింగ్ కేంద్రంలో వారు తమ ఓటును వినియోగించుకున్నారు. అనంతరం పోలింగ్ కేంద్రం బయట బాలకృష్ణ దంపతులు తమ వేళ్లకు ఉన్న సిరా గుర్తులను చూపించారు. నటుడు బాలకృష్ణ ప్రస్తుతం హిందూపురం సిట్టింగ్ ఎమ్మెల్యేగా ఉన్నారు.



దీడిపి అభ్యర్థిగా ఆయన మరోసారి అక్కడి నుంచే బరిలో నిలిచారు. ఏపీలో పీసీసీ అధ్యక్షురాలు వైఎస్ షర్మిల దంపతులు సోమవారం ఓటు హక్కును వినియోగించుకున్నారు. కడప పార్లమెంట్ స్థానం నుంచి కాంగ్రెస్ అభ్యర్థిగా పోటీ చేస్తున్న షర్మిల, భర్త అనిల్ తో కలిసి ఇడుపులపాయ లోని పోలింగ్ కేంద్రంలో ఓటు వేశారు. అనంతరం ఆమె మాట్లాడుతూ పోలింగ్ కేంద్రాల వద్ద వైసీపీ నాయకులు దౌర్జన్యాలకు, దాడులకు పాల్పడుతూ ఓటర్లను భయభ్రాంతులకు గురిచేస్తున్నారని ఆరోపించారు. రైల్వేకోడూరు లో వైసీపీ అభ్యర్థిపై చర్యలు తీసుకోవాలని ఈసీని కోరారు. అందరూ ఓటు హక్కును వినియోగించుకోవాలని కోరారు. అధికారులు, పోలీసులు నిస్వార్థంగా పనిచేసి ప్రజాస్వామ్యాన్ని కాపాడుకోవాలని బాధ్యత ఉందని కోరారు. బీజేపీ అభ్యర్థి కిరత్ కుమార్ రెడ్డి కూడా ఓటేశారు.



పోలీసులకే రక్షణ లేకుండా పోయింది

- తాడిపత్రిలో ఎస్సీ వాహనంపైనే దాడి అమానుషం
- హింసాత్మక ఘటనలపై చంద్రబాబు ఆగ్రహం



కర్నూలు, కడప జిల్లాలో చెదురుమదురు ఘటనలు

- జమ్మలమడుగు పోలింగ్ కేంద్రాన్ని పరిశీలించిన కర్నూలు రేంజ్ డివిజన్

కడప, మే 13 (పీపుల్స్ మోటివేషన్) :

వైఎస్సార్ కడప జిల్లా జమ్మలమడుగు పోలింగ్ కేంద్రాన్ని కర్నూలు రేంజ్ డివిజన్ విజయరావు పరిశీలించారు. ఈ సందర్భంగా ఆయన మీడియాతో మాట్లాడారు. కర్నూలు, కడప జిల్లాలో కొన్ని చెదురుమదురు ఘటనలు జరిగాయి. మైదుకూరులో తెదేపా ఏజెంట్లపై దాడి చేసిన వారిపై కేసులు నమోదు చేస్తాం.

పోలింగ్ కేంద్రాల వద్ద కేంద్ర, రాష్ట్ర బలగాలు మోహరించాయి. కడప జిల్లాలో జరిగిన గొడవలపై ఆ జిల్లా ఎస్సీ పరిశీలిస్తున్నారు. తప్పు ఎవర చేసినా వదిలిపెట్టే ప్రసక్తి లేదు. పోలింగ్ కేంద్రాల వద్ద పోలీసు బలగాలు మోహరించినా కొన్ని చోట్ల గొడవలు జరిగాయి. క్యూలైన్లలో జరిగిన గొడవల్లో పోలీసుల తప్పిదం ఉందని తేలితే క్రమశిక్షణ చర్యలు తీసుకుంటాం. దాడికి పాల్పడిన వ్యక్తులపై కేసులు నమోదు చేస్తాం. ప్రజలందరూ పోలీసులకు సహకరించాలి' అని డివిజన్ విజ్ఞప్తి చేశారు.





పేపుల్ మోటివేషన్

People's Motivation

డేట్లు ఖాళీ లేవంటున్న రష్మిక

కన్నడ సోయగం రష్మిక మందన్న తారాపథంలో దూసుకుపోతున్నది. తెలుగు, హిందీ, తమిళ భాషల్లో వరుసగా భారీ సినిమాలతో బిజీబిజీగా మారింది. మరో ఏడాది పాటు ఈ అమ్మడి డేట్స్ ఖాళీ లేవు అంటున్నారు. ప్రస్తుతం రష్మిక చేతిలో ఆరు సినిమాలున్నాయి. వీటి షూటింగ్ మొత్తం పూర్తి కావడానికి ఏడాదికిపైగా సమయం పడుతుందంటున్నారు. దాంతో ఈ భామ డేట్స్ కావాలంటే మరో ఏడాది పాటు ఆగాల్సిందే. ప్రస్తుతం రష్మిక మందన్న తెలుగులో పుష్ప-2, రెయిన్ బో, గర్లపైండ్, కుబేర చిత్రాల్లో నటిస్తున్నది. 'పుష్ప-2' చిత్రీకరణ తుదిదశకు చేరుకోగా.. మిగిలిన మూడు చిత్రాలు షూటింగ్ జరుపుకుంటున్నాయి. ఇక బాలీవుడ్ లో 'యానిమల్' బ్లాక్ బస్టర్ విజయంతో ఈ సాగసరికి అవకాశాలు వెల్లువెత్తున్నాయి. 'సికిందర్' సినిమాలో సల్మాన్ ఖాన్ తో జోడీ కట్టబోతున్నది. విక్రీకాశల్ తో 'ధామా' సినిమాలో నటిస్తున్నది. హిందీలో మలికొన్ని ఆఫర్స్ లాభ్యంగా.. డేట్స్ ఖాళీలేని కారణంగా రష్మిక అంగీకరించలేదని అంటున్నారు. మొత్తంగా చూస్తే మరో ఏడాది పాటు రష్మిక మందన్న డేట్స్ దొరకడం కష్టమేనని ఫిల్మ్ సర్కిల్స్ లో వినిపిస్తున్నది.



డాక్టర్ను.. యాక్టర్ను కావాలనుకున్నవే : శ్రీలీల

సిని తారల్లో ఇదివరకు చాలామంది డాక్టర్ కాబోయి యాక్టర్ అయ్యారని చెప్పేవాళ్లు. నవతరం కథానాయిక శ్రీలీల మాత్రం డాక్టర్, యాక్టర్ ఈ రెండు వృత్తుల్ని నాకు నేనుగానే ఎంచుకున్నా అంటోంది. మా ఇంటి వాతావరణం ప్రభావమే ఏమో... పాఠశాల రోజుల్లోనే పెద్దయ్యాక వైద్యురాలి కావాలని నాకు నేనుగా నిర్ణయం తీసుకున్నా. ఆ దిశగానే నా చదువులు సాగాయి. ఇక నటన అంటారా? నాకు చిన్నప్పటినుంచీ నాట్యంలో ఉన్న ప్రవేశం నన్ను వేదికలెక్కించింది. ఆ ప్రతిభే నటనవైపు తీసుకొచ్చింది. ఈ రెండు వృత్తుల ప్రయాణం వేర్వేరుగా అనిపించినా... రెండు కూడా ప్రజలతో ముడిపడినవే కదా. అందుకే రెండింటిపైనూ నాకు ఒకే రకమైన ప్రేమ ఉంటుందని చెప్పుకొచ్చింది శ్రీలీల. రొమాంటిక్ ప్రేమకథలన్నా, పీరియాడిక్ కథలన్నా అమితమైన ప్రేమ అని, వాటిల్లో నడిచే అవకాశం వస్తే అప్పులు పదులుకోసని చెప్పింది శ్రీలీల.



డిస్నీలో రానున్న యక్షిణి వెబ్ సీరిస్

ఇప్పటికే డిస్నీలో ఇంట్రస్టింగ్ వెబ్ సీరిస్ లతో ఓటీటీ అభిమానులకు ఫెవరేట్ గా మారింది డిస్నీ ప్లస్ హాట్ స్టార్. ఈ డిజిటల్ ప్లాట్ ఫామ్ త్వరలో యక్షిణి అనే మరో ఇంట్రస్టింగ్ వెబ్ సీరిస్ ను ప్రేక్షకుల ముందుకు తీసుకురాబోతోంది. ఈ వెబ్ సీరిస్ ను బాహుబలి ప్రొడక్షన్ హౌస్ 'ఆర్కా మిడియా వర్వ్' పై శోభ యార్లగడ్డ, ప్రసాద్ దేవివేని నిర్మిస్తున్నారు. ఈ సీరిస్ తోవేదిక, మంచు లక్ష్మి, రాహుల్ విజయ్, అజయ్ ప్రధాన పాత్రల్లో నటిస్తున్నారు. అర్జున ఫాల్గుణ, జోహార్, కోట బొమ్మాయి పీవెస్ వంటి సినిమాలతో దర్శకుడిగా గుర్తింపు తెచ్చుకున్న తేజ మార్ని యక్షిణి సీరిస్ ను రూపొందిస్తున్నారు. రీసెంట్ గా 'యక్షిణి' కమింగ్ సూన్ అంటూ ఈ వెబ్ సీరిస్ ఫస్ట్ లుక్ పోస్టర్ ను రిలీజ్ చేశారు. ఇప్పటి దాకా వచ్చిన సోషియో ఫాంటసీ సినిమాలు, వెబ్ సీరిస్ లకు భిన్నమైన కాన్సెప్ట్ తో 'యక్షిణి'ని రూపొందించారు. ఈ సీరిస్ కు సంబంధించిన మరిన్ని వివరాలు త్వరలో వెల్లడించనున్నారు. తెలుగు తో పాటు తమిళ, కన్నడ, మలయాళ, హిందీలో 'యక్షిణి వెబ్ సీరిస్ స్ట్రీమింగ్ కు రాబోతోంది.

'హనుమాన్' చిత్రంతో పాన్ ఇండియా స్టాయిల్ పేరు సంపాదించుకున్నాడు దర్శకుడు ప్రశాంత్ వర్మ. ప్రస్తుతం ఆయనతో సినిమాలు చేయడానికి బాలీవుడ్ లర్న నిర్మాణ సంస్థలు కూడా ఆసక్తిగా ఉన్నాయి. ఈ నేపథ్యంలో రన్ వీర్ సింగ్ తో ప్రశాంత్ వర్మ ఓ సినిమా చేయబోతున్నాడని గత కొంతకాలంగా ప్రచారం జరుగుతున్నది. తాజా సమాచారం ప్రకారం ఈ సినిమా ఈ ఏడాదే సెట్స్ మీదకు వెళ్లనుందని తెలుస్తోంది. ఈ చిత్రానికి 'బ్రహ్మరాక్షస' అనే టైటిల్ ను ఖరారు చేశారని సమాచారం. పాన్ ఇండియా స్టాయిల్ ఈ చిత్రాన్ని తెరకెక్కించబోతున్నారని, అన్ని భాషల్లో అదే టైటిల్ ఉంటుందని అంటున్నారు. 'హనుమాన్' సినిమా తరహాలోనే సూపర్ హీరో కథాంశంతో 'బ్రహ్మరాక్షస' తెరకెక్కుతుందని, భారీ సాంకేతిక హంగులతో తీయబోతున్నారని బాలీవుడ్ సర్కిల్స్ లో వినిపిస్తున్నది. ప్రస్తుతం ప్రశాంత్ వర్మ 'జై హనుమాన్' పై దృష్టిపెట్టారు. ఈ సినిమా పూర్తయిన తర్వాతే 'బ్రహ్మరాక్షస' పట్టాలెక్కునుంది.